

## પ્રાચીન ઋષિયોએ કરેલી ઇશ્વર સ્તુતિ.

આ જગતની ઉત્પત્તિ પહેલાં એક માત્ર ઇશ્વરજ હતો, બીજું કંઈજ નહોતું. તે એકજ છે, એના જો બીજો ઠાઠ પણ નથી અને તે સત્સ્વરૂપ છે.

તેણે પ્રભાંડ રચવાનો વિચાર કર્યાથી તેની ઇચ્છાથીજ આ બધું જગત્ ઉત્પન્ન થયું છે.

એનાથીજ સર્વનો આધાર આ પૃથ્વી, પાણી, અગ્નિ, વાયુ તથા આકાશ ઉત્પન્ન થયાં છે; અને એનાથીજ સૌ જીવોના પ્રાણ, મન, ઇંદ્રિયો તથા શરીરો ઉત્પન્ન થયાં છે.

એના ભયથી અગ્નિ બળે છે, એના ભયથી સૂર્ય તપે, એના ભયથી મેઘ વરસે છે, અને એના ભયથી વાયુ યે છે.

માટે જેમાંથી સર્વ જીવો ઉત્પન્ન થયા છે, ઉત્પન્ન બુને જેના વડે જીવતા રહે છે, અને પ્રલયકાળે જેની અંદર સમાઈ જાય છે, તેનું વધારે સારી રીતે ચોખ્ખું જ્ઞાન બલવાની ઇચ્છા રાખો, તે સર્વ શક્તિમાન મહાન પરમાત્મા છે.

એ ભગવાન મહા આનંદ સ્વરૂપ છે.

જીવન ઋષિઓએ કરેલી સ્તુતિ.

રાત્રી કોપીરખીને તેમજ સ્વરૂપ પરમાત્મામાંથીજ સર્વ પ્રાણીઓ ઉત્પન્ન થાયછે, ઉત્પન્ન થઇને આનંદ સ્વરૂપ ઇશ્વરથીજ જીવતાં રહેછે, અને પ્રલયકાળે આનંદ સ્વરૂપ બ્રહ્મમાંજ સૌ પાછાં જાયછે.

જે બીજા કોઇનો પણ આધાર રાખતા નથી, એવા ભગવાનને આધારે જે હરીજનો રહેછે, તે હરીજનોની બધી બહીક મટી જાયછે.

તે દેખી શકાય નહીં એવા છે, પકડી શકાય નહીં એવા છે, અને ગોત્ર તથા વર્ણ વિનાના છે, એ સૌમાં બ્યાપી રહેલાછે, એ બહુ સૂક્ષ્મ છે, એ વધે ઘટે નહીં એવા છે, અને એ સર્વ વસ્તુઓ તથા સર્વ જીવોનું મૂળ છે. એને જ્ઞાનીઓ સર્વ ઠેકાણે જીવેછે, અને એના જે જે વખાણ કરીએ તથા એના જે જે ગુણ ગાઈએ તે સૌ એની લાયકાત પ્રમાણે થોડાંજ છે.

હે હરિજનો ! ઇશ્વરને ઝાળખનારા મહાત્માઓ કહે છે કે, તે નાશ પામે નહીં એવો છે. તે મોટો નથી, તે નાનો નથી, તે ટુંકો નથી, તે લાંબો નથી, તે રંગ વિનાનો છે, તે ક્યાંય પણ લેપાય નહીં એવો છે, એની ઉપર કોઈની છાયા પડી શકતી નથી, એની પાસે અંધારૂં રહી શકતું

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૪૩૨ યર્ગીક

પુસ્તકનું નામ હિમ્મત રત્નુતિ

વિષય ૭૨: ૬૧૭

નથી, એની પાસે વાયુ પહોંચી શકતો નથી, એ આકાશથી પણ અલગ છે અને એ સંગ વિનાનો છે. કોઈપણ માણે એને પહોંચી શકે એમ નથી; માટે કોઈની પણ માથે ભગવાનની સરખામણી થઈ શકે તેમ નથી.

ભગવાનના હુકમથી આ સૂર્ય ચંદ્ર નિયમમાં રહેલાં છે.

ભગવાનના હુકમથી આ પૃથ્વી ને સ્વર્ગ ટકી રહેલાં છે.

અને ભગવાનના હુકમથી પણ, મૂહુર્ત, રાત્રિ, દિવસ પખવાડીયાં, મહિનાઓ, ઋતુઓ તથા વરસો આવે છે ને જાય છે.

એ નાશ ન પામે એવા ઇશ્વરને કોઈ માણસો જોઈ શકતાં નથી, પણ તે સૌને જોઈ શકે છે; કોઈ તેનું જોલવું સાંભળી શકતા નથી, પણ તે સર્વનું જોલવું સાંભળી શકે છે; કોઈ પણ ભગવાનના મનની ગતિ જાણી શકતું નથી, પણ ભગવાન સૌના મનની વાતો જાણી લે છે. અને જોવો જાણવો જોઈએ તેવો કોઈ પણ તેને જાણી શકતો નથી પણ તે સર્વને ખરેખર રીતે જાણે છે.

ઇશ્વર પ્રાણ સ્વરૂપ છે. તેમાંથી આ સર્વ બ્રહ્માંડ ઉત્પન્ન થયું છે, અને એના નિયમ પ્રમાણે તે ચાલે છે.

કાનમાં સાંભળવાની શક્તિ તેણેજ મૂકેલી છે, અને તેની સત્તાથીજ કાનથી સાંભળી શકાય છે, માટે તે કાનનો પણ કાન છે.

આંખમાં જોવાની શક્તિ તેણેજ મૂકેલી છે, અને તેની સત્તાથીજ આંખથી જોઈ શકાય છે, માટે તે આંખની પણ આંખ છે.

મનમાં સંકલ્પ વિકલ્પ કરવાની તથા વિચારવાની શક્તિ તેણેજ મૂકેલી છે, અને તેની સત્તાથીજ મન પોતાનું કામ કરી શકે છે, માટે તે મનનું પણ મન છે.

વાણીમાં બોલવાની શક્તિ તથા તેના અર્થ ને ભાવ સમજવાની શક્તિ તેણેજ મૂકેલી છે, અને તેની સત્તાથીજ વાણી બોલી શકાય છે તથા સમજી શકાય છે, માટે તે વાણીની પણ વાણી છે, અને એના હુકમથીજ પ્રાણ ચાલે છે, એની શક્તિ વિના પ્રાણથી કંઈ થઈ શકતું નથી, માટે તે પ્રાણનો પણ પ્રાણ છે.

અસલના ઋષિયો કહેતા કે, અમારી અગાઉ થઈ ગયેલા માહાત્માઓ પાસેથી, ભગવાન વિષે અમે એવું સાંભળ્યું છે કે, તે આંખથી દેખી શકતો નથી, તેની પાસે વાણી પ્હોંચી શકતી નથી, અને ત્યાં મન પણ જઈ શકતું

નથી, એટલુંજ નહીં પણ અમે એના વિષે કાંઈપણ વધારે જાણતા નથી, અને કેવી રીતે એનો ઉપદેશ આપવો જોઈએ તે પણ અમે સમજી શકતા નથી; કારણકે તે જાણેલી વસ્તુઓથી જુદો છે અને અજાણી વસ્તુઓથી બહાર છે.

જે વાણી વડે વર્ણવી શકાય કે વાણીથી પકડી શકાય નહીં તેવો છે, પણ જેની શક્તિ વડે કરીને વાણી બોલી શકાય છે, તેનેજ તમે ભગવાન જાણો.

બહુ બહુ તર્ક વિતર્ક કર્યા છતાં પણ જ્યાં માણસોનું મન પહોંચી શકતું નથી, પણ જે આપણા મનની અંદરની દરેક બાબતો જાણે છે, તેનેજ તમે ભગવાન જાણો.

જે આંખથી દેખી શકાતો નથી, પણ જેની શક્તિ વડે કરીને આંખો જોઈ શકે છે, તેનેજ તમે ભગવાન જાણો.

જે કાનથી સાંભળી શકાતો નથી, પણ જેના વડે કરીને કાનમાં સાંભળવાની શક્તિ રહેલી છે, તેનેજ તમે ભગવાન જાણો.

અને પ્રાણથી પણ જેનું સ્વરૂપ જાણી શકાતું નથી, પણ જેની શક્તિ વડે કરીને પ્રાણ પોતાનું કામ કરી શકે છે, તેનેજ તમે ભગવાન જાણો.

જે તમે તમારા મનમાં એમ સમજતા હો કે, મેં ઇશ્વરનાં સ્વરૂપને બહુ સારી રીતે જાણ્યું છે, તો નક્કી તમે ઇશ્વરનાં સ્વરૂપને બહુ જ થોડું જાણ્યું છે.

“ઇશ્વર સ્વરૂપને સારી રીતે જાણ્યું છું” એમ હું મહારા મનમાં માનતો નથી, તેમજ “ઇશ્વરના મહિમા વિષે હું કંઈ જાણતો નથી” એમ પણ નથી, “હું ઇશ્વરના સ્વરૂપને જાણતો નથી એમ નથી ને જાણ્યું” એમ પણ નથી” આ વચનનો ભેદ જે અમારામાંથી સમજે છે, તેજ તેને જાણે છે.

સારી રીતે ઇશ્વરના મહિમાને જાણનારા જ્ઞાની ભગ-  
તને એમ લાગે છે કે, હું ઇશ્વરના સ્વરૂપને જાણતો નથી;  
પણ જે અજ્ઞાની માણસ હોય તેને એમ લાગે છે કે, હું  
ભગવાનને સ્વરૂપને જાણ્યું છું, માટે જે હરિજન એમ સમજે  
છે કે, હું ઇશ્વરના સ્વરૂપને જાણતો નથી, તેણે ઇશ્વરને  
જાણ્યો છે, અને જે એમ સમજે છે કે મેં, ઇશ્વરને જાણ્યો  
છે, તેણે ઇશ્વરને જાણ્યો નથી.

જે આ ભવમાં ઇશ્વરને જાણખી લેવાય તો જન્મારો  
મરણ થાય છે, અને જે ન જાણખાય તો મહા અનર્થ

થાયછે, માટે જ્ઞાની માણસો જગત્ની સર્વ વસ્તુઓમાં એક માત્ર ભગવાનેજ જોઈને, આલોકમાં શાંતિ પામેછે, અને પછી અમર થાયછે.

ઇશ્વર એકજ છે, એના જેવો બીજો કોઈ નથી, તે અચલ છે, છતાં પણ મનના વેગ કરતાં પણ એનો વેગ ઘણો વધારે છે; ઇશ્વરને ઇન્દ્રિયો પ્હોંચી શક્તિ નથી; અને સ્થિર રહ્યા છતાં પણ ઇન્દ્રિયો તથા મનની પાર જઈ શકેછે; અને એની શક્તિથીજ પ્રાણીઓમાં વાયુ હરેફરેછે.

તે ચાલેછે ને વળી તે ચાલતો પણ નથી, તે દુરમાં દૂર છે, અને વળી તે પાસેથી પણ પાસે છે; તે સૌના અંતરમાં છે અને વળી તે સૌની બહાર પણ છે.

જગત્ના સૌ જીવો, તથા બધી વસ્તુઓ, ભગવાનની અંદરજ રહેલીછે એમ જોને દેખાયછે, અને જગત્ના સૌ જીવો તથા બધી વસ્તુઓમાં પરમાત્મા પોતે રહેલાછે, એમ જોને દેખાયછે, તે કોઈને પણ દુઃખ દેતો નથી, કે કોઈનો પણ તિરસ્કાર કરતો નથી.

ભગવાન સર્વ વ્યાપક છે, તે પવિત્ર છે, તે શુદ્ધ છે, તે પાપ વિનાનો છે, સર્વથી શ્રેષ્ઠ છે, તે બીજા કોઈની



મદદથી નહીં, પણ પોતે પોતાની શક્તિથીજ પ્રકાશવાળો છે, અને તે હમેશાં સૌને બોધતી જરૂરની વસ્તુઓ પુરી પાડે છે.

ધર્મ સત્ય સ્વરૂપ છે, જ્ઞાન સ્વરૂપ છે, અને અનેક પ્રકારનાં રૂપ લઈ શકે તેવા છે. તે ધર્મર મહારા અંતઃ-કરણમાં રહેલા છે એમ જ સમજે છે, અને અનન્ય ભાવથી એની સાથે એકતા અનુભવે છે, તે માણસ ધર્મરનો અલૌકિક અનંદ ભોગવી શકે છે.

ભગવાન પવિત્ર છે, તે અવયવ વિનાના છે, અને તે જ્યોતિને પણ જ્યોતિ આપનારા છે. એ કલ્યાણકારક ભગવાનને ભગવદ્ જ્ઞાનવાળા જ્ઞાની હરિજનો, પોતાના અંતઃકરણના ઉંડાણમાં બોધ શકે છે.

ભગવાનનો ખનાવેલો સૂરજ ભગવાનને તેજ આપી શકતો નથી, ચંદ્ર કે તારા તેને તેજ આપી શકતા નથી, અને વિજળી પણ તેને પ્રકાશ કરી શકતી નથી. આખું જગત્ એના પ્રકાશથીજ પ્રકાશિત થાય છે, એટલુંજ નહીં પણ અનંત પ્રસાદો, એના તેજથીજ તેજસ્વી થઈ રહેલા છે,

જે જ્ઞાની ભગત એમ સેમજ છે કે ઇશ્વર પ્રાણનો પણ પ્રાણ છે, અને જગતની દરેક વસ્તુઓમાં જુદે જુદે રૂપે તે પોતેજ રહેલો છે, તે ભગત ભગવાનનાજ ગુણ ગાયા કરે છે, અને ભગવાનની વાતો શિવાય બીજી કંઈ વાતો કરતો નથી એટલુંજ નહીં પણ, તે ભગવાનમાંજ રમ્યા કરે છે, ભગવાન ઉપરજ પ્રેમ રાખે છે, અને ભગવાનને અર્પેજ ભક્તો કામો કર્યા કરે છે, આવા ભક્તો હરિજનોમાં સૌથી શ્રેષ્ઠ છે.

તે મોટામાં મોટા છે, તે પોતે પોતાના પ્રકાશથીજ પ્રકાશવાળો છે, અને એનું સ્વરૂપ ચિંત્વનમાં આવી શકે એવું નથી, કારણ કે તે ઝીણામાં ઝીણો છે, તે જુદાં જુદાં રૂપમાં રહેનારો છે, તે દુરથી પણ બહુ દુર છે, પાસેથી પણ બહુ પાસે છે, અને તે અહીંજ આત્માની અંદરજ રહેલો છે.

ભગવાન આંખથી જોઈ શકાતા નથી; વાણી ત્યાં પહોંચી શકતી નથી; અને બીજી કોઈ ઇન્દ્રિયો પણ એને પકડી શકતી નથી. તેમજ તપ કરવાથી કે યજ્ઞો વિગેરે કર્મ

કરવાથી પણ ભગવાન મળતા નથી, પણ જ્યારે વૃત્તિયો શાંત થાય, અંતઃકરણ શુદ્ધ થાય, ચોખ્ખું જ્ઞાન થાય, અને સાચું ધ્યાન ધરાય, ત્યારેજ વિકાર રહિત ભગવાન મળેછે.

તે મહાન છે, તે નિયમમાં રાખવાવાળાઓને પણ નિયમમાં રાખવાવાળો છે, તે દેવતાઓને પણ દૈવત આપવાવાળો છે, તે રાજાઓનો પણ રાજા છે, તે માયાથી અલગ છે ને માયાથી શ્રેષ્ઠ છે, તે પોતે પોતાનાજ તેજવાળો છે, અને તે આલોક તથા પરલોકને નિયમમાં રાખવાવાળો છે. તે સ્તુતિ કરવા લાયક ભગવાનને જાણવા અમે ઇચ્છીએ છીએ.

તેને શરીર નથી, તેને ઇન્દ્રિયો નથી અને કાંઈપણ એના જોડે એનાથી શ્રેષ્ઠ એવામાં કે સાંભળવામાં આવતો નથી. એની અદ્ભુત શક્તિ સર્વ ઠેકાણે જુદી જુદી રીતે સંભળાયછે અને એની જ્ઞાનશક્તિ, બળ તથા ક્રિયાઓ સ્વભાવિક છે.

આખા બ્રહ્માંડમાં એનો કાંઈ ધણી નથી, ને એને કાંઈ નિયમમાં રાખવાવાળો નથી; તેમજ એનો કાંઈ આકાર કે ચિન્હ નથી, પણ સર્વનું કારણ એ છે. એટલુંજ નહીં

## પ્રાચીન ઋષિઓએ કરેલી સ્તુતિ.

૧૧

પણ એને કોઈ ઉત્પન્ન કરવાવાળો નથી, તેમજ એને કોઈ પાળવાવાળો પણ નથી.

ધૃશ્વર એકજ છે, તે સ્વયંપ્રકાશ છે, તે જગત્ની સર્વ વસ્તુઓમાં, તથા સર્વ પ્રાણીઓમાં ગૂઢરૂપથી રહેલા છે, તે સર્વ વ્યાપક છે, તે સર્વ પ્રાણીઓનાં અંતરમાં રહેલા છે, તે સૌને કર્મનું ફળ આપવાવાળો છે, તે સૌ જીવોને ઠરવાનું ઠેકાણું છે, તે સૌના સાક્ષી છે, તે ચૈતન્યરૂપ છે, તે ઉપાધી વિનાના છે, અને તે ગુણોમાં લેપાય નહીં એવા છે.

જે ભગવાન ભેદ વિનાના છે, સૌને વશ રાખનારા છે, અને એકજ તત્વમાંથી અનેક કાર્ય બનાવનારા છે, તેજ ભગવાન મારા અંતરાત્મામાં રહેલા છે એમ જે અનુભવી શકે છે, તેને કદી પણ નાશ ન પામે એવું સુખ મળે છે, અને જેઓ ભગવાનની સાથે એવી રીતે તન્મય થઈ શકતા નથી, તેઓને એ સુખ મળતું નથી.

આ વિશ્વની સઘળી વસ્તુઓને જે ટકાવી રહેલો છે, જે ચૈતન્યનું ચૈતન્ય છે, જે પોતે એકલોજ જગત્નાં સૌ તત્વોનો જવા બેઠોએ તેવા ભોગો આપે છે, જે જગત્નું

કારણ છે અને જે જ્ઞાનથી તથા યોગથી બાણવા યોગ્ય છે, તે ભગવાનને જે બાણે છે, તે જન્મ મરણ વિગેરે બધી જાતનાં બંધનોમાંથી છુટી જાય છે.

આ વિશ્વનો બનાવવાવાળો પરમેશ્વર છે, તે માહાત્માઓના દૃઢ્યમાં હમેશાં ઉત્તમ રૂપથી રહે છે, અને જ્યારે અંતરમાંથી બધી જાતના સંશયો મટી જાય ત્યારે તે પ્રકાશિત થાય છે. જેઓ એને બાણે છે તેઓ મરણના ભયમાંથી છુટી જાય છે.

તે સર્વ વસ્તુઓમાં છુપી રીતે રહેલો છે, તે આત્મામાં છે, તે અતિ ન્હાનામાં ન્હાનાં પરમાણુઓમાં પણ છે અને જીવોમાં જીવો છે, છતાં પણ એનું જ્ઞાન મેળવવું બહુ મુશ્કેલ છે, અને ધીરજ રાખીને જે હરિજનો પોતાના અંતઃકરણમાં હંડા ઉતરતા જાય છે, તેઓ પરમાત્માને બાણી શકે છે, અને જે એને બાણે છે, તે હર્ષ શોકમાંથી મુક્ત થાય છે.

તે જગતના કર્તા છે, તે સૌને બાણવાવાળા છે, તે સૌના આત્મા છે, તે સૌનું કારણ છે, તે ચૈતન્ય રૂપ છે, તે

કાળના પણ કર્તા છે, તે અઘૌઠિકે ગુણવાળા છે, ને સર્વને સર્વ રીતે જાણનારા છે. તેનામાં કાંઈ પણ ફેરફાર થાય નહીં એવા છે, સૌ જીવોના સ્વામી છે, તે સૌ ગુણોને નિયમમાં રાખવાવાળા છે, અને તે સૌ સૌનાં કર્મો પ્રમાણે બંધન તથા મોક્ષ આપનારા છે.

જે ભગવાનના હુકમથી, રાત ને દિવસ મારફત, વરસોનું ને કાળનું ચક્ર ફર્યા કરેછે, તે મહાન ઇશ્વરની દેવતાઓ હમેશાં ઉપાસના કર્યા કરેછે.

હરેક વસ્તુઓમાં ભગવાન ઓતપ્રોત થઈ રહેલાછે, અને વસ્તુઓ નાશ પામે તોપણ, તે નાશ નહીં પામે એવા છે.

જે પરમાત્મા સૃષ્ટિની ઉત્પત્તિ વખતે, બ્રહ્માને ઉત્પન્ન કરેછે, અને તેને જ્ઞાન આપેછે, તથા જે મહારા આત્મામાં સાક્ષીરૂપે રહેલાછે, તે ભગવાનને મહારો ઉદ્ધાર થવા માટે હું સરણે જઈછું.

તે કાંઈ પણ જાતના મેલ વિનાના છે, તે કાંઈ પણ જાતની ક્રિયા વિનાના છે, તે સદાય શાંતિમાં રહેવાવાળા

છે, તેનું સ્વરૂપ કાઢથી પણ પુરેપુરું બણી શકાય નહીં એવું છે, તે કાઢ પણ બતની બૂલ કરે નહીં, તથા તેને કાઢ પણ બતનો દોષ લાગે નહીં એવા છે, તે કદી પણ નાશ ન પામે એવા છે, તે જીવોને ભવપાર ઉતારવા માટે શ્રેષ્ઠમાં શ્રેષ્ઠ પૂલ જેવા છે, અને લાકડાં બળી રહ્યા પછી પ્રકાશમાન અગ્નિ રહ્યો હોય, તે અગ્નિની પેઠે પ્રકાશમાન છે.

એ સર્વના ઇશ્વર છે. એ સૌ જીવો તથા સૌ વસ્તુઓના માલેક છે, એ બધી બતના સૌ જીવોને પાળનાર છે, અને લોકોનાં કલ્યાણ સારૂં, પોતે સંસાર સાગર તરવાના પૂલ જેવા થઈને, આ બધો ભાર પોતાની ઉપર ઉપાડે છે.

સ્વર્ગ, પૃથ્વી, આકાશ, મન અને ઈન્દ્રિયો વિગેરે બધી બાબતો જે એકનેજ આધારે રહેલી છે, તે ભગવાનજ સૌને ભોક્ષ આપનાર છે, માટે બીજી વાતો છોડી દઈને ભગવાનને ઓળખવો, કારણકે, એ મહા આનંદ સ્વરૂપ છે.

જે પરમાત્મા જ્યોતિરૂપ છે, જે આણું કરતાં પણ ન્હાના છે, અને જેમાં અનંત શ્રદ્ધાંડો તથા સર્વ જીવો રહેલા છે, તેજ સત્ય છે, તેજ અવિનાશી છે, અને તે

પરમાત્માને આત્માજ પકડી શકે તેમ છે. માટે હે હરિ-  
જનો ! અનન્ય ભાવથી તમારા આત્માને પરમાત્માની સાથે  
તન્મય કરો.

જીવો જ્યારે હંધી જાય છે ત્યારે પણ જે જાગતો રહે  
છે, અને સૌને માટે જરૂરની ચીજો બનાવે છે, તથા સર્વ  
લોકો જેને આશ્રયે રહેલાં છે, પણ જે કોઈને આશ્રયે રહેલો  
નથી, તેજ સર્વ શક્તિમાન ઇશ્વર છે, અને તેજ આનંદ-  
સ્વરૂપ તથા અવિનાશી છે.

ઇશ્વર ન્હાનાથી ન્હાનો છે, મોટાથી મોટો છે, અને  
સૌ જીવોના અંતઃકરણમાં રહેલો છે છતાં પણ દેખાતો  
નથી; પણ જ્યારે તેની કૃપાથી તેનો મહિમા સમજાય, અને  
પછી જેના મનમાં કોઈ પણ જાતની કામના રહે નહીં,  
તથા કોઈ પણ જાતની દિલ્લગીરી રહે નહીં, તે માહાત્મા  
પરમાત્માનું દર્શન કરી શકે છે.

ઇશ્વર એકજ છે. તે સર્વને વશ રાખવાવાળો છે,  
તે સર્વ પ્રાણીઓ તથા સર્વ વસ્તુઓના અંતરનો આત્મા  
છે, અને તે એકમાંથી અનેક પ્રકારનાં રૂપ કરી શકે છે.



એવા સર્વશક્તિમાન ઇશ્વર પોતે મહારા આત્મામાં પણ રહેલા છે, એમ જે ભક્તો પ્રત્યક્ષ રીતે અનુભવી શકે છે, તેઓને કદી પણ નાશ ન પામે એવું સુખ મળે છે; તે શિવાય બીજાને એવું સુખ મળતું નથી.

આખા જગતમાં ભગવાન વ્યાપી રહેલા છે માટે સૌ ઠેકાણે તેના હાથ છે, સૌ ઠેકાણે તેના પગ છે, સૌ ઠેકાણે તેની આંખો છે, સૌ ઠેકાણે તેનાં માથાં છે, સૌ ઠેકાણે તેનાં મોઢાં છે, અને સૌ ઠેકાણે તેના કાન છે એમ સમજો.

ભગવાનને કોઈ પણ જાતનું આવરણ નડતું નથી, લાલ, પીળો વિગેરે કોઈ પણ જાતનો રંગ તેનામાં નથી, તે પવિત્રમાં પવિત્ર છે, અને તે કદી પણ નાશ ન પામે એવો છે. એવા સમર્થ પરમપુરૂષને જે જાણે છે તે માણસ તેને પામે છે.

આંખથી ભગવાન દેખાતા નથી, હાથ પગ વિગેરે કર્મેન્દ્રિયોથી તે પકડાતા નથી, તે કોઈ શબ્દથી જણાતા નથી, તે કોઈ લક્ષણથી સમજી શકાય તેમ નથી, અને તે

ચિંતનમાં ન આવી શકે એવા છે; કારણકે તે સંસારના બધી જાતના સૌ ધર્મોથી જુદા છે, તે એકજ છે, તે અખંડ શાંતિવાળા છે, તે મહામંગળ સ્વરૂપ છે, અને માત્ર આપણે આત્મજ તેને પકડી શકે તેમ છે.

આપણા દૃઢ્યની અંદર જે પરમાત્મા રહેલા છે, તે દીકરા કરતાં પણ વધારે બહાલા છે, ધન કરતાં પણ વધારે બહાલા છે, અને જગત્ની સર્વ વસ્તુઓ કરતાં પણ તે વધારે બહાલા છે, એમ જે ભક્ત અનુભવી શકે છે, તે શાંતિ અને સુખ ભોગવે છે.

કદી પણ નાશ ન પામે એવા એક ભગવાન શિવાય, જગત્ની સૌ વસ્તુઓ નાશ પામવાવાળી છે, માટે ભગવાન શિવાય જગત્ની બીજી વસ્તુઓને જે માણસો બહાલી ગણે છે, તે માણસોને જો કાંઈ જ્ઞાની ભક્ત એમ કહે કે, તમારી બહાલી વસ્તુઓનો તો નાશ થઈ જશે, તો એ વાત સાચી છે, કારણકે અંતે એમજ થાય છે, માટે નાશ પામી જાય એવી વસ્તુઓને બહાલી ગણવાને બદલે, અવિનાશી ભગવાનને બહાલા ગણો, એટલે એ આપણે બહાલો ધણી કદી પણ નાશ પામશે નહીં.

સૌ ઠેકાણે ભગવાનના મહિમાને જીઓ, ભગવાનના ગુણોની વાતો કરો, ભગવાનના સ્વરૂપનું મનન કરો, અને સદાય ભગવાનમાંજ જીવને પ્રોધ રાખો.

ઇશ્વર સૌ જીવોનો ધણી છે અને તે રાજાઓનો રાજા છે.

ગાડીના પૈડાંમાં જેમ જીવ જીવ આરાઓ હોયછે, પણ એ બધા આરાઓ જેમ એકજ વચલાં જડાં લાકડામાંથી નીકળેલા હોય, અને એકજ પાઠાની અંદર રહેલા હોયછે, તેમજ આકાશ, વાયુ, અગ્નિ, પાણી તથા પૃથ્વી, વિગેરે સર્વ લોકો, સર્વ પ્રાણ, અને સર્વ જીવાત્માઓ, પરમાત્મામાંથીજ નીકળેલાછે, અને પરમાત્માજ રહેલા છે.

જેનો આદિ અંત નથી, જે સર્વ ઠેકાણે વ્યાપી રહેલા છે, અને જેનાથી આ સર્વ જગત્ ઉત્પન્ન થયું છે, તે પરમાત્માને હું માનપૂર્વક નમસ્કાર કરું છું, અને તેનામાં મારા આત્માને ઠરવા દઉં છું.

શ્રી  
ભગવન્નામાવળિ.

---

ૐ ઇશ્વરાય નમઃ

ઇશ્વર-સર્વ પ્રકારની ઐશ્વર્યતાને ધારણુ કરનારા.

„ મહૈશ્વરાય નમઃ

મહૈશ્વર-જેનાથી કોઇ મોટું નથી એવા.

„ પરમેશ્વરાય નમઃ

પરમેશ્વર-સર્વ શક્તિમાન મહાન પરમાત્મા.

„ ભૂતેશ્વરાય નમઃ

ભૂતેશ્વર-પ્રાણી માત્રના સ્વામી.

„ જનેશ્વરાય નમઃ

જનેશ્વર-મનુષ્ય માત્રના સ્વામી.

„ ભુવનેશ્વરાય નમઃ

ભુવનેશ્વર-આખા જગત્ના સ્વામી.

„ યોગેશ્વરાય નમઃ

યોગેશ્વર-યોગીઓના ઇશ્વર.

„ દેવેશ્વરાય નમઃ

દેવેશ્વર-દેવતાઓના ઇશ્વર.

„ સકલેશ્વરાય નમઃ

સકલેશ્વર-સર્વના ઇશ્વર.

ૐ જગન્નાથાય નમઃ :

જગન્નાથ—જગતના સ્વામી.

„ જગત્કર્ત્રે નમઃ :

જગત્કર્તા—જગતને ઉત્પન્ન કરનારા.

„ જગદ્ભક્તે નમઃ :

જગદ્ભક્તા—આખા જગતનું ભરણુ પોષણુ કરનારા.

„ જગત્પાલાય નમઃ :

જગત્પાલ—આખા વિશ્વનું રક્ષણુ કરનારા.

„ જગદ્બંધુ નમઃ :

જગદ્બંધુ—જગતના મિત્ર.

„ જગત્સાક્ષિણે નમઃ :

જગત્સાક્ષી—જગતના સાક્ષીરૂપ.

„ જગદ્વ્યાપિને નમઃ :

જગદ્વ્યાપી—આખા જગતમાં વ્યાપી રહેલા.

„ જગદાત્મને નમઃ :

જગદાત્મા—આખા જગતના આત્મારૂપ.

„ જગદ્વંધાય નમઃ :

જગદ્વંધ—આખા જગતને વંદન કરવા યોગ્ય.

„ મહાશક્તયે નમઃ :

મહાશક્તિ—અત્યંત શક્તિવાળા.

ૐ મહાકર્મણે નમઃ

મહાકર્મા—અદ્ભુત કર્મો કરનારા.

„ મહામનસે નમઃ

મહામન—ઉદાર મનવાળા.

„ મહાપ્રભવે નમઃ

મહાપ્રભુ—ધણાજ પ્રભાવવાળા.

„ મહાપ્રુદ્ધયે નમઃ

મહાપ્રુદ્ધિ—જેની ચતુરાઈમાં ક્રોધની પણ ગતિ  
પ્રોંચી શકતી નથી એવા.

„ મહામાયાય નમઃ

મહામાય—જેની માયાનો ક્રોધ પણ પાર પામી શકતું  
નથી એવા.

„ મહામૂર્તયે નમઃ

મહામૂર્તિ—જેના સ્વરૂપમાં સઘળું સમાઈ રહેલું છે એવા.

„ અજાય નમઃ

અજ—જેનો ક્રોધ પણ વખતે જન્મ સંભવતો નથી એવા.

„ અજરાય નમઃ

અજર—જે ક્રોધ પણ વખતે ધરડા થાય નહીં એવા.

„ અમરાય નમઃ

અમર—જેનો ક્રોધ વખતે નાશ થતો નથી એવા.

ૐ અક્ષરાય નમઃ

અક્ષર-પોતાના સ્વરૂપમાં નિરંતર અચળ રહેનારા.

„ અચ્યુતાય નમઃ

અચ્યુત-જેમાં કોઈ પણ વખતે કંઈ પણ ફેરફાર થતો નથી એવા.

„ અચિંત્યાય નમઃ

અચિંત્ય-કલ્પનામાં પણ આવી શકે નહીં એવા.

„ અતુલાય નમઃ

અતુલ-જેની કોઈપણ સાથે ખરોખરી થઈ શકતી નથી એવા.

„ અનુપમાય નમઃ

અનુપમ-જેને ઉપમા આપી શકાય નહીં એવા.

„ અલક્ષ્યગતયે નમઃ

અલક્ષ્યગતિ-જેની ગતિ કોઈના પણ કળવામાં આવી શકતી નથી એવા.

„ અપ્રમેયાય નમઃ

અપ્રમેય-પ્રમાણ ન આપી શકાય એવા.

„ અપારાય નમઃ

અપાર-જેનો કોઈપણ પાર પામી શકતું નથી એવા.

„ અદૃશ્યાય નમઃ

અદૃશ્ય-આંખવડે જોઈ શકાય નહીં એવા.

ૐ અગ્રાહ્યાય નમઃ

અગ્રાહ્ય-મન તથા વાણીવડે ગ્રહણ ન કરી શકાય એવા.

„ અજિતાય નમઃ

અજિત-ક્રોધનાથી પણ જીતી શકાય નહીં એવા.

„ અતીંદ્રિયાય નમઃ

અતીંદ્રિય-ઇંદ્રિયોનું જ્ઞાન જેને પેહાંચી શકતું નથી એવા.

„ અદ્વિતીયાય નમઃ

અદ્વિતીય-જેના જેવો બીજો ક્રોધપણ નથી એવા.

„ સહસ્રમૂર્ધ્ને નમઃ

સહસ્રમૂર્ધ્વા-હજાર મસ્તકવાળા અર્થાત વસ્તુ માત્રનું જ્ઞાન ધરાવનાર.

„ સહસ્રાક્ષાય નમઃ

સહસ્રાક્ષ-હજારો નેત્રવાળા અર્થાત્ સઘળી ચીજો જેની નજર આગળ સદા તરી રહેલી છે એવા.

„ સહસ્રકરાય નમઃ

સહસ્રકર-હજારો હાથવાળા અર્થાત્ સર્વ શક્તિમાન.



ૐ સહસ્રપદે નમઃ

સહસ્રપાદ-હજારો ચરણવાળા અર્થાત્ સર્વ ઠેકાણે  
જઈ શકે એવા.

„ સહસ્રમૂર્તયે નમઃ

સહસ્રમૂર્તિ-હજારો સ્વરૂપ ધારણ કરનારા.

„ સર્વાદયે નમઃ

સર્વાદિ-સર્વની ઉત્પત્તિ જનામાંથી થઈ છે એવા.

„ સંભવાય નમઃ

સંભવ-દુષ્ટાને દંડ દેવા માટે તથા ભક્તોની રક્ષા  
કરવા માટે અનેક વાર જન્મ ધારણ કરનારા.

„ શાંતસ્વરૂપાય નમઃ

શાંતસ્વરૂપ-જેનું સ્વરૂપ સદાય શાંત છે એવા.

„ સનાતનાય નમઃ

સનાતન-ત્રણે કાળમાં જરાપણ ફેરફાર ન પામનારા.

„ શુભાંગાય નમઃ

શુભાંગ-સુંદર અંગવાળા.

„ સુલોચનાય નમઃ

સુલોચન-સુંદર નેત્રોવાળા અર્થાત પ્રાણીમાત્રને  
અમીદૃષ્ટિથી જોનારા.

ૐ મનોહરાય નમઃ

મનોહર—જેનું દર્શન પ્રાણીમાત્રના ચિત્તને આકર્ષણ કરે છે એવા.

„ પુણ્યદર્શનાય નમઃ

પુણ્યદર્શન—જેનું દર્શન પ્રાણીમાત્રને પવિત્ર કરે છે એવા.

„ પૂર્ણરૂપાય નમઃ

પૂર્ણરૂપ—સર્વ પ્રકારની સૌંદર્યતાથી પરિપૂર્ણ.

„ પુરાતનાય નમઃ

પુરાતન—કોટાન કોટિ વર્ષો ઉપર પણ જે હતા એવા.

„ વિશ્વનાથાય નમઃ

વિશ્વનાથ—વિશ્વના અધિપતિ.

„ વિશ્વંભરાય નમઃ

વિશ્વંભર—સમસ્ત વિશ્વનું ભરણ પોષણ કરનારા.

„ વિશ્વપાલાય નમઃ

વિશ્વપાલ—આપ્પા વિશ્વનું રક્ષણ કરનારા.

„ વિશ્વમિત્રાય નમઃ

વિશ્વમિત્ર—આપ્પા જગતના મિત્રરૂપ.

ૐ વિશ્વાધારાય નમઃ :

વિશ્વાધાર-વિશ્વ જેની સંતાવડે ટકી રહેલું છે એવા.

„ વિશ્વવ્યાપિને નમઃ :

વિશ્વવ્યાપી-વિશ્વમાં વ્યાપી રહેલા.

„ વિશ્વભૂર્તયે નમઃ :

વિશ્વભૂર્તિ-જેની ભૂર્તિમાં વિશ્વ સમાઈ રહેલું છે એવા.

„ વિશ્વભૂષણાય નમઃ :

વિશ્વભૂષણ-વિશ્વના ભૂષણરૂપ.

„ વિશ્વાત્મને નમઃ :

વિશ્વાત્મા-આખાવિશ્વના આત્મારૂપ.

„ વિશ્વવંદ્યાય નમઃ :

વિશ્વવંદ્યા-આખા વિશ્વને વંદન કરવા યોગ્ય.

„ સર્વશક્તિમતે નમઃ :

સર્વશક્તિમાન-સઘળું કરી શકે એવા.

„ સર્વરક્ષકાય નમઃ :

સર્વરક્ષક-પ્રાર્ણીમાત્રનું રક્ષણ કરનારા.

„ સર્વબંધવેનમઃ :

સર્વબંધુ-સર્વની સાથે નીકટ સંબંધ ધરાવનારા.

„ સર્વસાક્ષિણે નમઃ :

સર્વસાક્ષી-સર્વમાં અંતર્યામી રૂપે રહેલા.

ૐ સર્વતશ્ચક્ષુષે નમઃ

સર્વતશ્ચક્ષુ-જેની દૃષ્ટિ સર્વ ઠેકાણે ફેલાયલી છે એવા.

„ સર્વોત્તમાય નમઃ

સર્વોત્તમ-પ્રાણી માત્રમાં સર્વથી શ્રેષ્ઠ.

„ લોકનાથય નમઃ

લોકનાથ-લોકોના સ્વામી.

„ લોકપાલાય નમઃ

લોકપાલ-લોકોનું રક્ષણ કરનારા.

„ લોકબંધવે નમઃ

લોકબંધુ-લોકોના સગા.

„ લોકગુરવે નમઃ

લોકગુરુ-જગતના ગુરુ.

„ લોકાશ્રયાય નમઃ

લોકાશ્રય-લોકોને દુઃખમાં શાંતિનું સ્થાન.

„ લોકાત્મને નમઃ

લોકાત્મા-લોકોના અંતરાત્મા.

„ અનાથનાથાય નમઃ

અનાથનાથ-નોંધારાના આધાર.

„ ભૂતનાથાય નમઃ

ભૂતનાથ-પ્રાણી માત્રના સ્વામી.

ૐ શ્રીનાથાય નમઃ

શ્રીનાથ-સૌહર્યતાના સ્વામી.

” લોકનાથાય નમઃ

લોકનાથ-લોકોના સ્વામી.

” દેવનાથાય નમઃ

દેવનાથ-દેવતાઓના સ્વામી.

” વાયુસપતયે નમઃ

વાયુસપતિ-વાણીના પતિ.

” શ્રીપતયે નમઃ

શ્રીપતિ-લક્ષ્મીના સ્વામી.

” ભૂતપતયે નમઃ

ભૂતપતિ-પ્રાણી માત્રના સ્વામી

” પ્રજાપતયે નમઃ

પ્રજાપતિ-પ્રજાના સ્વામી.

” સુરપતયે નમઃ

સુરપતિ-દેવતાઓના સ્વામી.

” ત્રિભુવનપતયે નમઃ

ત્રિભુવનપતિ-ત્રણે લોકોના સ્વામી.

ૐ ગુરવે નમઃ

ગુરુ-ભક્તોના હૃદયમાં પ્રેરણા કરી પોતાનું સત્યજ્ઞાન  
આપનારા.

” જગદ્ગુરવે નમઃ

જગદ્ગુરુ-વિશ્વને જ્ઞાન આપનારા.

” લોકગુરવે નમઃ

લોકગુરુ-પ્રાણીમાત્રના ગુરુ.

” દેવગુરવે નમઃ

દેવગુરુ-દેવતાઓના પણ ગુરુ.

” ગુરુણાંગુરવે નમઃ

ગુરુણાંગુરુ-સધના ગુરુઓના પણ ગુરુ.

” શ્રી નિધયે નમઃ

શ્રીનિધિ-લક્ષ્મીના ભંડાર.

” તેજોરાશયે નમઃ

તેજોરાશિ-તેજના ભંડાર.

” દયાર્ણવાય નમઃ

દયાર્ણવ-દયાના સાગર.

” અગાધબુદ્ધયે નમઃ

અગાધબુદ્ધિ-જેની બુદ્ધિની સીમાજ નથી એવા.

ૐ કર્ણાબ્ધયે નમઃ

કર્ણાબ્ધિ-દયાના મહાસાગર.

” શ્રુતિસાગરાય નમઃ

શ્રુતિસાગર-જ્ઞાનના ભંડાર.

” અક્ષયતેજસે નમઃ

અક્ષયતેજ-જેના તેજનો કાઠપણ વખતે નાશ થતો નથી એવા.

” શતચંદ્રાય નમઃ

શતચંદ્ર-સેંકડો ચંદ્રના જેટલી શાંતિવાળા

” ગુણસામરાય નમઃ

ગુણસાગર-ગુણોના ભંડાર.

” રામાય નમઃ

રામ-ભક્તજનો જેમાં નિરંતર રમ્યા કરે છે અથવા તો જે સર્વમાં રમી રહેલા છે એવા.

” કૃષ્ણાય નમઃ

કૃષ્ણ-જીવ માત્રને પોતાની તરફ ખેંચી શાંતી આપનારા.

” ગોવિંદાય નમઃ

ગોવિંદ-વેદવાણી વડે બાણી શકાય એવા.

ૐ ગોપાલાય નમઃ

ગોપાલ-પૃથ્વીનું રક્ષણ કરનારા.

,, માધવાય નમઃ

માધવ-માયાના પતિ.

,, કેશવાય નમઃ

કેશવ-બ્રહ્મા, વિષ્ણુ ને મહેશ્વર એ ત્રણે સ્વરૂપ ધારણ કરનારા.

,, મુકુંડાય નમઃ

મુકુંદ-મોક્ષ આપનારા.

,, વિષ્ણુવે નમઃ

વિષ્ણુ-જડ ચૈતન્યમાં વ્યાપી રહેલા.

,, મહાદેવાય નમઃ

મહાદેવ-માયિક સર્વ પદાર્થોનો ત્યાગ કરીને પોતાના સ્વરૂપમાં આનંદ ભોગવનારા.

,, નારાયણાય નમઃ

નારાયણ-પ્રાણીમાત્ર જેના આધારે ટકી રહેલાં છે એવા.

,, વાસુદેવાય નમઃ

વાસુદેવ-પ્રાણીઓમાં આત્મા રૂપે વસી રહેલા.

,, હરયે નમઃ

હરિ-સંસાર સાગરમાંથી મુક્ત કરનારા.



ૐ જનાર્દનાય નમઃ

જનાર્દન—પાપી મનુષ્યોને તેમના કર્મોને માટે શિક્ષા કરનારા.

„ હૃષીકેશાય નમઃ

હૃષીકેશ—ઇંદ્રિયોને પોતાના કાબુમાં રાખનારા.

„ દામોદરાય નમઃ

દામોદર—પ્રલય વખતે જનામાં બધા લોકો સમાઈ જાય છે એવા.

„ ગોવર્ધનાય નમઃ

ગોવર્ધન—બુદ્ધિને વધારનારા.

„ હિરણ્યગર્ભાય નમઃ

હિરણ્યગર્ભ—સમસ્ત વિશ્વ જનામાં સમાઈ રહેલું છે એવા.

„ સદાશિવાય નમઃ

સદાશિવ—નિરંતર સર્વનું કલ્યાણ કરનારા.

„ ભગવતે નમઃ

ભગવાન—ઐશ્વર્ય, ધર્મ યશ, લક્ષ્મી, વૈરાગ્ય અને મોક્ષ એ છ સંપત્તિથી પરિપૂર્ણ છે એવા.

ૐ શ્રીદાય નમઃ

શ્રીદૃ-ધન, સંપત્તિ તથા સૌંદર્યતા આપનારા.

„ સુખદાય નમઃ

સુખદ-સર્વ પ્રકારનું સુખ આપનારા.

„ કામદાય નમઃ

કામદ-લક્ષ્મીજનની સર્વ ઇચ્છાઓ પરિપૂર્ણ કરનારા.

„ શાંતિદાય નમઃ

શાંતિદ-અંતરમાં શાંતિ આપનારા.

„ સ્વસ્તિદાય નમઃ

સ્વસ્તિદ-સર્વનું કલ્યાણ કરનારા.

„ પ્રાણુદાય નમઃ

પ્રાણુદ-પ્રાણીમાત્રને જીવાડનારા.

„ મોક્ષદાય નમઃ

મોક્ષદ-મોક્ષ આપનારા.

„ અધિનાશનાય નમઃ

આધિનાશન-અંતરના દુઃખોને ટાળનારા.

„ વ્યાધિનાશનાય નમઃ

વ્યાધિનાશન-શારીરિક દુઃખોનો નાશ કરનારા.

„ ઉપાધિનાશનાય નમઃ

ઉપાધિનાશન-બહારના પ્રપંચમાંથી મુક્ત કરનારા.

ૐ ભયનાશનાય નમઃ

ભયનાશન—સંસારના ભયનો નાશ કરનારા.

„ કાલિનાશનાય નમઃ

કાલિનાશન—કાલનો પણ નાશ કરનારા.

„ પાપનાશનાય નમઃ

પાપનાશન—શરણે આવેલાના પાપોને બાળીને ભસ્મ કરનારા.

„ ક્ષેત્રજ્ઞાય નમઃ

ક્ષેત્રજ્ઞ—પ્રત્યેક શરીરમાં જીવ રૂપે રહેલા હોવાથી સર્વના શરીરોને જાણનારા.

„ કૃતજ્ઞાય નમઃ

કૃતજ્ઞ—મનુષ્યોએ કરેલાં પાપ પુણ્યને જાણનારા.

„ સમયજ્ઞાય નમઃ

સમયજ્ઞ—સમયને જાણનારા.

„ ત્રિકાલજ્ઞાય નમઃ

ત્રિકાલજ્ઞ—ભૂત, ભવિષ્ય ને વર્તમાન એ ત્રણે કાળને જાણનારા.

„ સર્વજ્ઞાય નમઃ

સર્વજ્ઞ—સધળું જાણનારા.

„ ઉત્તમાય નમઃ

ઉત્તમ—સર્વ કરતાં શ્રેષ્ઠ.

ૐ અનુત્તમાય નમઃ

અનુત્તમ-જેનાથી બીજું કંઈપણ ઉત્તમ નથી એવા.

„ પુરૂષોત્તમાય નમઃ

પુરૂષોત્તમ-મનુષ્યમાં ઉત્તમ.

„ દેવોત્તમાય નમઃ

દેવોત્તમ-દેવતાઓમાં ઉત્તમ.

„ મુક્તોત્તમાય નમઃ

મુક્તોત્તમ-મુક્તપુરૂષોમાં પણ ઉત્તમ.

„ ઉત્તમોત્તમાય નમઃ

ઉત્તમોત્તમ-જે જે કંઈ ઉત્તમ દેખાય છે તેના કરતાં પણ વિશેષ ઉત્તમ.

„ આનંદાય નમઃ

આનંદ-આનંદમૂર્તિ.

„ જીવાનંદાય નમઃ

જીવાનંદ-પ્રાણી માત્રને આનંદ આપનારા.

„ વૈષ્ણુવાનંદાય નમઃ

વૈષ્ણુવાનંદ-વૈષ્ણુવોના આનંદનું સ્થાન.

„ સુરાનંદાય નમઃ

સુરાનંદ-દેવતાઓને આનંદ આપનારા.

„ મુક્તાનંદાય નમઃ

મુક્તાનંદ-મુક્ત પુરૂષોના આનંદ.

ૐ અક્ષરાનંદાય નમઃ

અક્ષરાનંદ-જેનો આનંદ કોઈપણ વખતે નાશ થતો નથી એવા.

” અખંડાનંદાય નમઃ

અખંડાનંદ-જેના આનંદમાં કોઈ પણ વખતે ભંગ પડતો નથી એવા.

” નિત્યાનંદાય નમઃ

નિત્યાનંદ-નિરંતર આનંદમાં રહેનારા

” અતુલાનંદાય નમઃ

અતુલાનંદ-જેના આનંદની કોઈ પણ આનંદ સાથે બરોબરી થઈ શકતી નથી એવા.

” અદ્વૈતાનંદાય નમઃ

અદ્વૈતાનંદ-જેના આનંદ સમાન બીજો કોઈ પણ આનંદ નથી એવા.

” પૂર્ણાનંદાય નમઃ

પૂર્ણાનંદ-જેનો આનંદ પરિપૂર્ણ છે એવા.

” પરમાનંદાય નમઃ

પરમાનંદ-મહા આનંદ સ્વરૂપ.

” સચ્ચિદાનંદાય નમઃ

સચ્ચિદાનંદ-સત્યરૂપ, જ્ઞાનમય અને આનંદ સ્વરૂપ.

ૐ એકાય નમઃ

એક-પોતાના સચ્ચિદાનંદ સ્વરૂપમાં એકજ રૂપે સર્વથી અલગ રહેનારા.

” નૈકાય નમઃ

નૈક-પોતાની શક્તિ વડે અનેક સ્વરૂપ ધારણ કરનારા.

” સાકારાય નમઃ

સાકાર-મોક્ષધામમાં સદાય સાકારરૂપે રહેલા.

” નિરાકારાય નમઃ

નિરાકાર-જેનો કંઈ પણ આકાર નથી એવા.

” સગુણાય નમઃ

સગુણ-જે સર્વ ગુણે પરિપૂર્ણ છે એવા.

” નિર્ગુણાય નમઃ

નિર્ગુણ-જેને કોઈ પણ ગુણ લાગુ પાડી શકતો નથી એવા.

” સ્થૂલાય નમઃ

સ્થૂલ-વિશ્વરૂપ અથવા વિરાટ સ્વરૂપ.

” સૂક્ષ્માય નમઃ

સૂક્ષ્મ-સૌથી ઝીણામાં ઝીણા.

” અચક્ષાય નમઃ

અચક્ષ-વસ્તુ માત્રામાં પરિપૂર્ણ રીતે વ્યાપી રહેલા હોવાથી નિરંતર સ્થિર રહેનારા.

ૐ ચલાય નમઃ

ચલ-ભકતોના કાર્યોને માટે નિરંતર ગતિમાં રહેનારા.

„ એકમૂર્તયે નમઃ

એકમૂર્તિ-આત્મા રૂપે એકજ મૂર્તિવાળા.

„ સહસ્રમૂર્તયે નમઃ

સહસ્રમૂર્તિ-ભકતો માટે અનેક સ્વરૂપ ધારણ કરનારા.

„ દુર્લભાય નમઃ

દુર્લભ-મહાકષ્ટે કરીને મળી શકે એવા.

„ સુલભાય નમઃ

સુલભ-ભક્તિ તથા પ્રેમવડે સહેલાઈથી મળી શકે એવા.

„ અગમ્યાય નમઃ

અગમ્ય-જે કોઈનાથી પણ પહોંચી શકાય નહીં એવા

„ જ્ઞાનગમ્યાય નમઃ

જ્ઞાનગમ્ય-જે કેવળ જ્ઞાનથીજ જાણવામાં આવે છે એવા.

„ ભયકૃતે નમઃ

ભયકૃત-દુષ્ટોને સદાય ભય ઉપજાવનારા.

„ ક્ષેમકૃતે નમઃ

ક્ષેમકૃત-શરણાગતોનું સર્વદા રક્ષણ કરનારા.

„ રેદાય નમઃ

રેદ્ર-દુષ્ટોને દંડ દેવામાં જેનું સ્વરૂપ ઉગ્ર છે એવા.

ૐ અરૌદ્રાય નમઃ •

અરૌદ્ર—જે સદાય ક્રોધથી રહિત છે એવા.

,, ઇશાય નમઃ

ઇશ—સર્વ પ્રાણીઓના નિયંતા.

,, અનીશાય નમઃ

અનીશ—જેના ઉપર બીજ કોઈની પણ સત્તા નથી એવા.

### સ્તુતિ.

સૌનું કરે કલ્યાણ, દયાળુ પ્રભુ,

સૌનું કરે કલ્યાણ. (૨૬.)

નરનારી પણ પક્ષીની સાથે (૨)

જીવ જંતુનું તમામ—દયાળુ પ્રભુ સૌનુંં

જગના વાસીઓ સૌ સુખ ભોગવે (૨)

આનંદે રહી આઠો જન્મ—દયાળુ પ્રભુ સૌનુંં

દુનિયામાં દરદ દુકાળ પડે નહીં (૨)

લડે નહી કોઈ ગામ—દયાળુ પ્રભુ સૌનુંં

સર્વે જગે સુખકારી વધે ને (૨)

વળી વધે ધન ધાન્ય—દયાળુ પ્રભુ સૌનુંં

કોઈ કોઈનુંં બુઝં ન ઇચ્છે (૨)

સૌનુંં ઇચ્છે સૌ સમાન—દયાળુ પ્રભુ સૌનુંં

પોત પોતાના ધર્મ પ્રમાણે (૨)

સર્વ ભજે ભગવાન—દયાળુ પ્રભુ સૌનુંં



આવૃત્તી ૧ લી] [નકલ ૧૦૦૦

કીંમત રૂ. ૦)≡

છપાવી પ્રસિદ્ધ કરનાર:—

શા. હરીલાલ છોટાલાલ મહેતા.

કાલબાદેવી રસ્તો, કાવેલ, ઘર નંબર ૧૭, મુંબઈ.

છાપનાર:—શા. મગનલાલ જગજીવનદાસ. (૧૭૬-૭૭)

શ્રી 'સરસ્વતી' છાપખાનું, ૩૫૬ નાગદેવી રસ્તો, મુંબઈ.

